



حضرت الحاج محمد رضا الشيرازي رحمه الله





اَمَّا بَعْدُ برادرانِ اسلام : اس رسالہ کی تحریر کی ضرورت اس واسطے پیش آئی کہ علماء دوستوں نے مطالبہ کیا تھا ناچیز سے کہ میں رسالہ لکھوں جس میں شیعہ حضرات کے تمام اعتراض جو عقد اُمّ کلثومؓ پر وارد ہوتے ہیں۔ ان کا جواب دیا جائے۔ اور ناچیز نے اپنی طاقت کے مطابق تمام اعتراضوں کو نقل کر کے جواب دیا ہے، جو حضرات شیعہ نے نکاح اُمّ کلثومؓ بنت علیؓ ومانیٰ فاطمہؓ ہمراہ حضرت عمرؓ ہوا تھا کئے تھے۔ اگر کوئی عالم اہل سنت سے میری غلطی پر مطلع ہو تو اس کو ٹھیک فرمانے اور جو شیعہ حضرات جواب دینا چاہیں تو حامل المتن جواب دیں ورنہ جواب کی تکلیف نہ فرمائیں۔

شیعہ یہ تو مانتے ہیں، کہ حضرت عمرؓ کا نکاح اُمّ کلثومؓ سے ہوا اور حضرت علیؓ نے ہی کیا تھا۔ مگر یہ اُمّ کلثومؓ بنت علیؓ و فاطمہؓ نہ تھی بلکہ بنت ابوبکر صدیقؓ تھی جو بعد وفات صدیق اکبرؓ پیدا ہوئی تھی ان کی والدہ زوجہ ابوبکر صدیقؓ ثناء اسماء بنت عمیسؓ حضرت علیؓ کے نکاح میں آئیں اور یہ اُمّ کلثومؓ ربیبہ علیؓ ہونے کی وجہ سے بنت علیؓ مشہور ہو گئی تھیں اور مؤرخین نے غلطی سے اُمّ کلثومؓ بنت علیؓ لکھ دیا اور ربیب کو قرآن نے بھی بیٹا یعنی تنبیٰ ہی کہا ہے۔ سورہ احزاب میں ہے۔

قَالَ اللَّهُ تَالِيٍّ :- زَوْجُكُمَا لَكُمْ لَا يَكُونُ عَلَى الْمُؤْمِنِينَ حَرَجٌ فِي أَنْوَاجِ أَدْعِيَائِهِمْ إِذَا اقْتَضَوْا مِنْهُنَّ وَطَرًا ○
ترجمہ :- ”تجھ کو ہم نے (زینب) نکاح کر دی تاکہ مومنوں پر تکلیف نہ ہو۔“

متبنی کی بیویوں کے نکاح کرنے میں جب وہ اپنی حاجت پوری کر لیں۔
اور تفسیر کبیر ص ۱۵۵ جلد ۵ زیر آیت و ناری نوح ذابنہ کے مرقوم ہے کہ حضرت
نوح کا متبنی تھا۔ حضرت کی بیوی کا بیٹا تھا۔ حضرت نوح کے گھریلا تھا اس وجہ سے
قرآن نے بھی حضرت نوح کا بیٹا کہہ دیا۔

القول الثاني انه كان ابن امرأته وهو قول محمد بن علي الباقر
وتول الحسن البصري ويروى ان علياً قرء و نادى نوحاً ابنها .
ترجمہ : قول ثانی جو قول امام باقر کا ہے یہ نوح کی بیوی کا لڑکا تھا، نہ کہ نوح کا اور
حسن بصری کا قول ہے اور حضرت علیؑ سے روایت کی گئی ہے کہ انہوں نے
ابنہا پڑھا تھا۔

فائدہ :- آیت قرآنی و تفسیر کبیر سے ثابت ہوا کہ ربیب و ربیبہ پر بیٹی۔ بیٹا کا
اطلاق ہوتا رہتا ہے اسی طرح اُم کلثومؓ پر بنت علیؑ کا اطلاق ہو گیا ہے حقیقتہً یہ
بنت ابوبکرؓ تھی۔ جو ابوبکرؓ کی وفات کے دن یا چھ دن بعد پیدا ہوئی تھی۔ اور حضرت
عمرؓ کا نکاح اُم کلثومؓ سے ۳ سالہ میں ہوا۔ اس وقت اُم کلثومؓ کی عمر چار یا پانچ سال تھی
چونکہ پیدائش اُم کلثومؓ ۳ سالہ میں ہوئی تھی۔ جیسا کہ کتب سنتی استعیاب، تاریخ طبری
اور تاریخ کامل میں موجود ہے۔

الجواب :- اس عبارت پر چند اعتراضات ہیں۔

(۱) یہ کہ اُم کلثومؓ بنت ابی بکرؓ تھی۔ جو ہمراہ اپنی والدہ بیوہ صدیقؓ غمساتہ اسماءؓ
بنت عیس کے حضرت علیؑ کے گھرائی اور بوجہ ربیبہ ہونے کے مورخین نے غلطی سے
بنت علیؓ کہنا شروع کر دیا۔

یہ کہ اُم کلثومؓ کی والدہ کا نام اسماءؓ تھا نہ کہ فاطمہؓ بنت رسول اکرم صلی اللہ
علیہ وسلم۔

۳۔ یہ کہ ربیعہ کا بیٹا بیٹی ہونا قرآن و تفسیر سے بھی ثابت ہوتا ہے۔
 اب مینے۔ یہ بالکل سفید جھوٹ و فریب و دافض کا ہے کہ اُم کلثومؓ
 اسماء بنت عمیس کے بطن سے تھی۔ بلکہ یہ اُم کلثوم بنت ابی بکرؓ جمیعہ بنت خارجہ
 بن زید بن ابی زبیر بن مالک بن امراء القیس بن ثعلبہ بن کعب خزرج تھیں جیسا
 شیعہ کی ناسخ التواترین میں موجود ہے۔ صفحہ ۲۱۷ اور صاحب ناسخ التواترین صفحہ ۲۱۵
 پر فرماتے ہیں کہ:-

جمیعہ دختر خارجہ در وقت وفات ابو بکرؓ حاملہ بود

پس از و دختر پیداشد و نام اُم کلثومؓ است۔

ترجمہ:- جمیعہ زوجہ ابو بکرؓ وقت وفات حضرت صدیقؓ حاملہ تھیں۔ ان کے بعد لڑکی پیدا
 ہوئی جس کا نام کلثومؓ رکھا گیا تھا۔

فائدہ:- یہ حال جمیعہ کی اولاد کے حال میں صاحب ناسخ التواترین نے لکھا
 ہے اب تو روز روشن کی طرح واضح ہو گیا۔ کہ اُم کلثومؓ بنت ابی بکرؓ کی مائی کا نام
 اسماء بنت عمیس نہ تھا۔ نہ اُم کلثومؓ کی مائی کا نکاح حضرت علیؓ سے ہوا۔ نہ اُم کلثومؓ
 حضرت علیؓ کے گھر گئی اور نہ ربیعہ علیؓ کہی جانے لگی اور ناسخ التواترین کے صفحہ ۱۷۸ پر اسماء
 بنت عمیس کا حال لکھا ہے کہ اسماء بنت عمیس اول حضرت جعفرؓ بن ابی طالب
 کے نکاح میں تھیں اور وقت ہجرت حبشہ بھی جعفرؓ کے ہمراہ تھیں۔ بعد وفات جعفرؓ
 صدیق اکبرؓ کے نکاح میں آئیں ناسخ کے الفاظ یہ ہیں۔

محمد بن ابی بکرؓ از و متولد شد و بعد از ابو بکرؓ علی علیہ السلام اور از و بچ بست
 یحییٰ از و متولد شد (ناسخ ص ۱۷۸)

ترجمہ:- اسماءؓ سے محمد بن ابی بکرؓ پیدا ہوا۔ بعد وفات صدیقؓ علیؓ نے نکاح کیا۔
 علیؓ سے حضرت یحییٰؓ پیدا ہوئے۔

فائدہ :- حضرت کے گھر ہمراہ اسماءؓ آگیا تھا تو صرف محمد بن ابی بکرؓ آیا تھا نہ اُمّ کلثومؓ اسماء سے لڑکی ہوئی نہ گھر حضرت علیؓ کے آئی۔ ثابت ہوا کہ اُمّ کلثومؓ زوجہ فاروقؓ حضرت علیؓ و مائی فاطمہؓ کی لڑکی تھی اور حبیبہؓ دختر خارجہؓ بعد وفات صدیق حبیب بن سافہ کے نکاح میں آئیں۔ نہ حضرت علیؓ کے نسخ صفحہ ۲۱ پر ہے حبیبہ بعد از ابو بکرؓ بجائے نکاح حبیبہ بن سافہ درآمد۔

ترجمہ :- بعد ابو بکرؓ حبیبہؓ حبیب بن سافہ کے نکاح میں آئیں۔ اب یہ دیکھ لینا کہ اُمّ کلثوم بنت ابو بکرؓ کا نکاح کس سے ہوا۔ حتیٰ کہ شیعہ کا جھوٹ دینا پر واضح ہو جائے۔

نسخ صفحہ نمبر ۲۱ پر موجود ہے ... اُمّ کلثومؓ دختر ابی بکرؓ نکاح طلحہ بن عبد اللہؓ دروازہ سے دو فرزند آورد کی یاد آں دیگر دختر بود نامش عائشہؓ بنما۔
ترجمہ :- بہر حال اُمّ کلثومؓ بنت ابی بکرؓ طلحہ بن عبد اللہؓ کے نکاح میں آئیں۔ ان سے دو فرزند بھی پیدا ہوئے۔ ایک زکریا دوم لڑکی جس کا نام عائشہؓ رکھا گیا تھا فائدہ :- شیعہ کا مکر و فریب اور جھوٹ ظاہر ہو گیا کہ اُمّ کلثومؓ بنت ابی بکرؓ ان کے نکاح میں نہ تھی۔ بلکہ طلحہ بن عبد اللہؓ کے نکاح میں تھیں اور اسی نسخ التوارکخ میں جو شیعہ کی چوٹی کی کتاب ہے لکھا ہے کہ حضرت عمرؓ نے دو عورتوں سے نکاح کرنا چاہا۔ مگر ان دونوں نے جواب دے دیا تھا۔ نسخ صفحہ ۲۲

اَوَّلُ اُمِّ ابَانٍ دَخَرَ عَتَبَةَ۔ دوم اُمّ کلثومؓ بنت ابی بکر صدیقؓ
ترجمہ :- ایک اُمّ ابانؓ دختر عتبہؓ۔ دوم اُمّ کلثومؓ بنت ابی بکر صدیقؓ
فائدہ :- ثابت ہوا کہ جس اُمّ کلثومؓ کا نکاح فاروقؓ سے ہوا وہ بنت علیؓ و فاطمہؓ تھی۔ نہ بنت ابو بکرؓ اور شیعہ علماء متقدمین کی کتب کے مطالعہ سے پتہ چلتا ہے کہ حضرت فاروقؓ نے اُمّ کلثومؓ بنت ابو بکرؓ سے نکاح کرنا چاہا تھا مگر نہ

ہوا۔ اب آگے دیکھیں۔

معارف شیعہ کی چوٹی کی کتاب، معارف مطبوعہ مصری صفحہ ۸۵ پر ہے (ابیکم بن قتیبہ کی)

واما ام کلثوم بنت ابی بکر فخطبها لعمر بن الخطاب الی عائشة فانعمت له وكرمت ام كلثوم فاهتالت امسك عنها۔
ترجمہ :- ام كلثوم بنت ابی بکرؓ کے لیے حضرت عمرؓ نے حضرت عائشہؓ کو پیغام دیا۔ انہوں نے اقرار تو کر لیا مگر خود ام كلثومؓ راضی نہ ہوئیں تو مائی عائشہؓ نے حیدر کے ٹال دیا۔
فائدہ :- ام كلثومؓ جو زوجہ خلیفہ رسولؐ تھی وہ دختر علیؓ و فاطمہؓ تھی۔ نہ ابی بکرؓ اور پھر اسی معارف مذکور کے صفحہ پر ہے۔

واما ام كلثوم الكبرى وولدت له ولداً۔
ترجمہ :- ام كلثومؓ بکری بنت فاطمہؓ۔ ان کی شادی عمر بن الخطابؓ سے ہوئی اور اولاد بھی ہوئی۔

انوار النعمانیہ ۱: ۱۲۵

واما اولاده عليه السلام فھم سبعة وعشرون ولداً ذكراً وانثی
وزینب الكبرى وزینب الصغری المكناة بام كلثوم امهم
فاطمة البتول۔

پھر نکاح کے بیان میں لکھا ہے کہ :-

واما ام كلثوم التي تزوجها عمر فقد مرّ تحقیقه،
فرمایئے شیعہ صاحبان! کیا اب بھی کچھ غیرت آئے گی یا نہ؟ کیا جھوٹ

بولنے سے اب بھی باز آؤ گے یا نہ؟ اب بھی وہی گیت گاؤ گے۔ کہ ام کلثوم بنت علیؓ تھی۔ علیؓ کے گھر آئی تو ان کی بیٹی مشہور ہو گئی اور بنت فاطمہؓ نہ تھی؟ اب بنت فاطمہؓ نہیں کوئی شک باقی رہا ہے؟ اور ناسخ التوائج میں موجود ہے۔ کہ حضرت عمرؓ نے آٹھ شادیاں کی تھیں۔ ان میں سے آٹھویں کا نام لکھا ہے۔

ہشتم ام کلثوم دختر علی علیہ السلام ابن ابی طالب بود۔

ترجمہ :- آٹھویں کا نام ام کلثوم دختر علی بن ابی طالب تھا۔ البتہ بعض شیعہ نے اس عقد سے انکار کیا ہے۔ جیسا کہ ایک مجہول روایت ملا باقر مجلسی بحار الانوار میں بحوالہ کتاب الخراج والجوائح اور مرآة العقول شرح اصول جلد نمبر ۳ صفحہ ۴۴۶ سے نقل کی ہے کہ کسی نے امام صادقؓ سے عرض کی کہ لوگ کہتے ہیں کہ علیؓ کی بیٹی ام کلثومؓ حضرت عمرؓ کے نکاح میں تھی تو امام نے انکار کیا وہ الفاظ یہ ہیں۔

ذالک لا یعتدون الی سواء السبیل سبحان اللہ اما کان یقدر
امیر المؤمنین ان یحول بینه وبنیہا فینقذہا کذبوا
ولعیکن ما قالوا۔

ترجمہ :- اور فرمایا امام نے کیا لوگ یہ کہتے ہیں اور یقین رکھتے ہیں؟ وہ راہ راست پر نہیں۔ سبحان اللہ! امیر المؤمنینؓ قادر نہ تھا۔ کہ حضرت عمرؓ و ام کلثومؓ کے درمیان کوئی حیلہ بچاؤ کا بنا لیتا؟ لوگ جھوٹ بولتے ہیں۔

الجواب :- امام نے نکاح ام کلثومؓ کا ہمراہ حضرت عمرؓ کے ہونے سے انکار نہیں کیا نکاح کے تو خود امام قائل ہے۔ یہاں کہ اصح الکتاب کافی میں قول امام موجود ہے اگر نکاح کا انکار کیا جائے تو امام کا جھوٹا ماننا پڑتا ہے معاذ اللہ! امام ایک خاص بات سے انکار کرتا ہے جو روایت منقولہ میں موجود ہے۔

ان الناس ینحجون علینا ویقولون ان امیر المؤمنین زوج فلانا

بنتہ اُم کلثوم -

ترجمہ :- یہ تحقیق لوگ ہم پر دلیل لاتے ہیں کہ علیؑ نے اپنی بیٹی ام کلثومؑ کا نکاح (حضرت عمرؓ سے) کر دیا تھا۔

فائدہ :- نکاح کر دینا اور چیز ہے جو خوشی سے ہوتا ہے اور امام کا عقیدہ ہے کہ یہ ایک فرج تھا جو ہم سے چھینا گیا نہ خود علیؑ نے نکاح کر کے دیا تھا۔ نکاح خوشی سے ہونا اور جبراً ہونے میں بڑا فرق ہے۔ کافی میں امام نے مانا کہ نکاح تو ہوا مگر جبراً ہوا۔ اور یہ روایت خوشی سے ہونے پر دال تھی۔ اس واسطے انکار فرما دیا۔ دوم :- یہ روایت تقیہ پر محمول ہے چونکہ امام نے یہ شیعہ کے سامنے بیان فرمائی تھی اور امام شیعہ کو صحیح بات نہ بتاتے تھے جیسا خود اصول کافی میں صفحہ ۴۹۲ پر ہے کہ تین مومن شیعہ نہیں ملے ورنہ میں اپنی حدیثیں نہ چھپاتا (اصول کافی ص ۴۹۲) لہذا ان اجد منکم ثلاثۃ مومنین یکتُمون حدیثی ما استحلک ان اکتمھو حدیثاً۔

ترجمہ :- اگر تین مومن میں پاتا جو میری حدیث کو ظاہر نہ کرتے تو میں ان سے کوئی حدیث نہ چھپاتا۔ اور رجال کشی کے صفحہ ۱۶ پر فرمان امام یوں ہے -

کان ابو عبد اللہ یقول ما وجدت احداً یقبل وصیتی ویطیع امری الا عبد اللہ بن یعفور -

ترجمہ :- امام جعفر صادقؑ فرماتا تھا کہ میں کسی ایک کو بھی ایسا نہیں پاتا جو میری وصیت و کتمان حدیث والی مانے سوائے ابن یعفور کے۔

فائدہ :- کافی کی ایک روایت سے امام کو تین شیعہ مومن نہ ملے کہ حدیث بیان کرتے اور رجال کشی کی روایت سے سوائے عبد اللہ بن یعفور کے کوئی

مومن نہ ملا جس سے حدیث صحیح بیان کرتے۔ ثابت ہوا کہ امام نے شیعہ سے بچنے کی خاطر تقیہ کر کے عدم نکاح کی روایت بیان فرمائی۔ عدم نکاح کی روایت کا راوی عبداللہ بن یعفور ہوتا تو قابل اعتماد تھی۔ مگر اس کا راوی عمر بن ازینہ ہے جو امام کے نزدیک مومن نہ تھا۔

سوم :- شیخ مفید نے بھی اس نکاح کا انکار کیا ہے۔ جس کو طراز مذہب مظفری نے بُری طرح رد فرمایا ہے۔ یہ کتاب شیعہ کی بڑی چوٹی کی کتاب ہے۔ شیخ مفید اصل میں واقعہ را انکار می نماید بلاتے بیان آنکہ از طرق اہل بیت بعید است و اگر نہ بعد از وروایں جملہ اخبار در وجود ایں مناکحت انکارش عجیب می نماید دہم از حضرت ابی عبداللہ مروی است: ان علیا لما توفي عمراتی امر کلثوم فانطلق بها الى بیتہ۔

ترجمہ :- شیخ مفید اصل سے اس واقعہ کا منکر ہے چونکہ یہ بات اہل بیت کے مزاج سے بعید یعنی دور ہے لیکن ان تمام احادیث سے جو نکاح کے ہونے پر دلالت کرتی ہیں۔ ان کا انکار عجیب چیز ہے۔ کیونکہ حضرت صادق سے روایت ہے کہ جب عمر رضوفت ہو گئے۔ تو امیر المومنین ام کلثوم کو اپنے گھر لے گئے۔

کیوں صاحب! حضرت علی تمام جہان کی بیواؤں کے ٹھیکیدار تونہ تھے فرمائے کیا خیال ہے؟

(۴) اگر ہم آج کے شیعہ کے قول کو مانیں تو تمام کتب شیعہ جو معتبر سے معتبر ہیں غلط ہو جائیں گی۔

(۵) اور تمام محدثین شیعہ و مورخین شیعہ جنہوں نے عقدا م کلثوم کی روایات کو نقل کیا ہے وہ جاہل و مجہول ثابت ہوں گی۔

(۶) اُمّ کلثوم بنت ابی بکرؓ کو پیدا ہوئی تھی جو مسلم فریقین ہے جیسا صاحب کنز مکتوم نے مانا ہے۔ اور ۳۱ھ میں حضرت عمرؓ کا نکاح ام کلثومؓ سے ہوا۔ اور حضرت عمرؓ کی وفات ۳۲ھ کو ہوئی۔ اس وقت ام کلثومؓ دختر ابوبکرؓ کی عمر دس سال ہوگی۔ اب فرمائیے کہ دس سال کی لڑکی سے دو بچے کیسے پیدا ہوئے اور دو بچوں کا پیدا ہونا شیعہ کے مسلمات سے ہے۔ دس سال کی لڑکی سے دو بچوں کا پیدا ہونا محال ہے اگر ہو سکتا ہے تو تمام شیعہ کو اعلان ہے کہ کوئی مثال پیش کریں۔

(۷) تاریخ طراز مذہب مظفری جو نسخ التواریخ کا خلیف الرشید اور سپہر وزیر اعظم تھا اس تاریخ کے صفحہ ۴۴ سے صفحہ ۴۵ تک ایک مستقل باب ہے اس عنوان کا کہ تزویج اُمّ کلثومؓ ہمراہ عمرؓ بن خطاب اس میں دختر فاطمہؓ کے الفاظ موجود ہیں اب یہ عذر رنگ بھی شیعہ کا اڑ گیا کہ بنت فاطمہؓ کے الفاظ نہیں کتب شیعہ میں صرف بنت علیؓ کے ہیں۔

جناب اُمّ کلثومؓ کبریٰ دختر فاطمہؓ زہراؓ در سرانے عمرؓ بن خطاب بود از دی فرزند بیادر چنانکہ مذکور گشت و چون عمرؓ مقتول شد محمد بن جعفرؓ بن ابی طالبؓ اورا در جبالہ نکاح در آورد۔

ترجمہ :- جناب اُمّ کلثومؓ کبریٰ دختر فاطمہؓ رضی اللہ عنہا کی حضرت عمرؓ بن خطابؓ کے گھر میں تھیں اور حضرت عمرؓ سے ان کی اولاد بھی ہوئی۔ بیسیا بیان ہو چکا اور جب حضرت عمرؓ قتل ہوئے تو محمد بن جعفرؓ بن ابی طالبؓ کے نکاح میں آئیں۔

فائدہ :- سابقہ روایات سے زوجہ حضرت عمرؓ سماءہ اُمّ کلثوم بنت علیؓ و فاطمہؓ دونوں کی ثابت ہو چکی ہے اور فرزندوں کا ہونا بھی ثابت ہو گیا۔

اس روایت سے۔ پھر اسی تاریخ کے صفحہ مذکور پر ایک بحث بھی موجود ہے کہ حضرت فاطمہؓ کی اولاد کی نسبت رسول خدا کی طرف جاسکتی ہے۔ مگر حضرت فاطمہؓ کی لڑکیوں کی اولاد کی نسبت رسول خدا کی طرف نہ ہوگی۔ بلکہ ان کے والدین کی طرف ہوگی۔

(۸) پس فرزند ان فاطمہؓ پر رسول خدا منسوب و اولاد حسن و حسینؓ با ایشان و اس حضرت صلی اللہ علیہ وسلم منسوب باشند و فرزند ان خواہر ایشان زینبؓ خاتون و ام کلثومؓ یہ پدران خود عبداللہ بن جعفر و عمر بن خطاب نسبت برزندہ بمادر و نہ بر رسول خدا ترجمہ :- اولاد فاطمہؓ تو پس اولاد رسول خدا کی کہی جائے گی۔ اور اولاد حسینؓ کی رسول خدا کی اولاد بھی کہی جائے گی اور حسین کی بہنوں یعنی مائی زینبؓ خاتون و ام کلثومؓ کی اولاد اپنے اپنے باپ کی طرف منسوب ہوگی۔ نہ اپنی ماں کی طرف نہ رسول کی طرف۔

فائدہ :- اس عبارت سے دو لڑکیاں مائی فاطمہؓ کی ثابت ہوئیں اور ان کے دونوں خاوندوں کے نام حضرت عمرو عبداللہ اور دونوں کی لڑکیوں کی اولاد بھی ثابت ہوئی۔

(۹) فروع کافی جلد ۲ صفحہ ۳۱ مطبع نوکلشور میں ہے اور کافی کوئی معمولی کتاب نہیں۔ اصح الکتاب بھی ہے شیعہ کے نزدیک اس کی روایات صحیح بھی ہیں اور خالی صحیح نہیں۔ بلکہ اس کی معمول بہا بھی ہیں۔ جن پر شیعہ کو عمل کرنا فرض ہے۔ اصول کافی صفحہ ۱۱ اور فروع کافی کی عبارت ذیل ہے جس میں سلمان بن خالد سے روایت ہے وہ امام جعفرؓ سے بیان کرتا ہے کہ امام سے عدت عورت کا سوال ہوا۔ کہ فوت شدہ کی عورت کہاں بیٹھے۔ تو جواب دیا کہ کہاں اس کا جی چاہے۔ ثعقال ان علیا صلوات اللہ لمات عمراتی

ام کلثومؓ فاخذ بيدها فانطلق بها الى بدینه -

ترجمہ :- پھر فرمایا امام نے یہ تحقیق حضرت علیؓ بعد وفات عمرؓ کے ام کلثومؓ کے پاس گئے اور ام کلثومؓ کا ہاتھ پکڑ کر اپنے گھر لے گئے۔

فائدہ :- اگر ام کلثومؓ زوجہ عمرؓ دختر علیؓ علیہ السلام نہ ہوتی تو غیر کا ہاتھ کس طرح جائز ہوا کہ جناب امیرؓ نے پکڑا تھا۔ پھر غیر عورت کو اپنے گھر لے گئے یہ غیر محرم مرد کے لیے حرام تھا۔ ام کلثومؓ بنت ابی بکرؓ ہوتی تو اس کی مائی تو اول ثابت ہو چکا ہے کہ نکاح حبیب بن سافہ میں آئی تھی۔ جناب امیرؓ تمام کاٹھیکیدار تو نہ تھا کہ جو عورت بیوہ ہوتی تھی وہ گھر لے جاتے تھے۔

(۱۰) اسی قسم کی روایت شیعہ کی معتبر کتاب فقہ کی مساک میں بھی موجود ہے۔ جس میں کفو و غیر کفو کا مسئلہ بیان کرتے ہوئے فرمایا کہ۔

يجوز نكاح العربیة بالعجمی والهاشمیة بغیر الهاشمی كما

رجع علی بنتہ ام کلثوم من عمن بن الخطاب -

ترجمہ :- عربی عورت کا نکاح عجمی مرد سے جائز ہے۔ اور ہاشمی عورت کا نکاح غیر ہاشمی مرد سے جائز ہے جیسا کہ حضرت علیؓ نے اپنی بیٹی ام کلثومؓ کا نکاح عمر بن خطاب سے کیا تھا۔

(۱۱) مجالس المؤمنین نورائد شوستری کی مطبوعہ ایران کے صفحہ ۸۹ میں اگر نبی دختر بہ

عثمانؓ داد علیؓ دختر بہ عمرؓ فرستاد۔

ترجمہ :- اگر نبی صلی اللہ علیہ وسلم نے اپنی لڑکی عثمانؓ کو دی تھی تو حضرت علیؓ نے حضرت عمرؓ کو اپنی لڑکی دی تھی۔

(۱۲) تہذیب الاحکام جو شیعہ کی کتاب ہے اور صحاح اربعہ سے ہے اس کی

جلد ۲ صفحہ ۳۸ میں ہے۔

کی ہے کہ حضرت امیر نے اپنی لڑکی کا نکاح حضرت عمرؓ سے کس وجہ سے کر دیا تھا۔

فائدہ :- مذکورہ دلائل سے دو امر اظہر من الشمس ہو چکے ہیں۔ کہ اُمّ کلثومؓ زوجہ حضرت عمرؓ حضرت علیؓ و مائی فاطمہؓ کی لڑکی تھی نہ ابوبکرؓ کی اور نہ ہی اُمّ کلثومؓ کی مائی اسماء بنت عیسٰی تھی۔ نہ اُمّ کلثومؓ کی مائی حضرت علیؓ کے گھر آئی۔ نہ بنت علیؓ سے مشہور ہوئی مگر پھر بھی یہ عذر لنگ کہ ربیبہ کو بیٹی کہتے ہیں۔ یہ بھی بکواس ہے۔ کیونکہ تفسیر کبیر کے حوالہ سے جو قرآءہ پیش کی گئی ہے وہ قرآءہ شاذہ ہے اور قرآءہ شاذہ قابلِ حجت نہیں دوئم یعنی اور ربیبہ کو ابتداً اسلام میں بیٹیا بیٹی سے پکارا جاتا تھا۔ اور جب سورۃ احزاب نازل ہوئی اور خدا نے منع فرما دیا تو مسلمان رک گئے۔

قَالَ تَعَالَى :- وَمَا جَعَلَ اَدْعِيَاءَ اِبْنَاءَ كُؤْزَالِكُمْ قَوْلِكُمْ بِاَفْوَاهِكُمْ وَاللّٰهُ يَقُولُ الْحَقَّ وَهُوَ يَهْدِي السَّبِيلَ اَدْعَوْهُمْ بِاَسْمَاءِ هُوَ اَقْسَطُ عِنْدَ اللّٰهِ فَاِنْ لَّوْ تَعْلَمُوْا اَبَاءَهُمْ فَاُولٰٓئِكَ هُمُ الْاَحْزَابُ فِي الدِّيْنِ ۝

ترجمہ :- اور اللہ تعالیٰ نے تمہارے منہ بولے بیٹے تمہارے بیٹے نہیں بنائے یہ تمہارے منہ کی زبان کی بات ہے۔ اور اللہ تعالیٰ حق فرماتا ہے اور سیدھی راہ دکھاتا ہے۔ بلاؤ ان کو ان کے باپوں کی طرف نسبت کر کے یہ بات خدا کے نزدیک بہت انصاف والی ہے۔ پس اگر ان کے باپوں کو تم نہیں جانتے تو وہ تمہارے بھائی ہیں دین میں۔

حاشیہ :- تفسیر امام حسنؒ عسکریؒ مطبوعہ ایران تبریز صفحہ ۲۷ پر ہے قرآن نے جب کسی کی اولاد کو غیر کا بیٹا کہنا منع کیا تو زیدؓ کو بیٹا رسولؐ کہنا صحابہؓ نے ترک کر دیا۔

فترکوا وجعلوا یقولون زیداً^۱ اخو رسول اللہ ۛ

”یعنی صحابہؓ نے بیٹا کہنا ترک کر دیا۔ اور زیدؓ بھائی رسول اللہؐ کہنا شروع کر دیا۔“
 فائدہ :- اس آیت کے نزول کے بعد بھی اگر حضرت علیؓ و دیگر صحابہؓ کرام
 اُمّ کلثومؓ بنت ابی بکرؓ کو معاذ اللہ بنت علیؓ سے پکارتے تھے تو اس کا معنی
 تو یہ ہوا کہ معاذ اللہ قرآن کے دشمن تھے۔ خلاف قرآن عمل کرتے تھے۔
 پس ثابت ہوا قرآن حکیم سے کہ صحابہ کرامؓ کسی غیر کی اولاد کو غیر والد کی
 نسبت نہ کرنے تھے۔ یہ شیعہ کی مکاری ہے اور جھوٹ ہے کہ ربیعہ کی
 بیٹی پکارنا قرآن سے ثابت ہے۔ معاذ اللہ مذکورہ دلائل سے یہ واضح ہو گیا
 کہ اُمّ کلثومؓ زوجہ حضرت عمرؓ بنت علیؓ و فاطمہؓ تھی نہ کہ بنت ابی بکر صدیقؓ
 جیسا کہ شیعہ نے بہتان تراشا ہے کہ جس اُمّ کلثومؓ کا نکاح حضرت عمرؓ سے
 ہوا وہ بنت علیؓ نہ تھی۔ مؤرخین نے غلطی سے بنت علیؓ لکھ دیا ہے۔

اب دوم قول شیعہ کا بھی ان کی زبانی سن لیجئے۔ علماء شیعہ سے جب کوئی
 جواب نہ بن پڑا تو پھر یہ گیت گانا شروع کیا کہ نکاح تو واقعی اُمّ کلثومؓ بنت
 علیؓ و فاطمہؓ کا حضرت عمرؓ سے ہوا تھا۔ مگر جبراً و قہراً ہوا۔ نہ کہ رضا مندی سے
 (فروع کافی جلد ۲ ص ۱۴۱ پر ہے)

عن ابی عبد اللہ فی تنبیح اُمّ کلثومؓ فقال ذلک فرج غصباہ۔

ترجمہ :- امام صادق سے مروی ہے کہ وہ نکاح ام کلثومؓ کے متعلق فرماتے
 تھے کہ یہ ایک شرم گاہ تھی جو ہم سے چھین لی گئی۔

اور اسی طرح شریف تفسی علم الہدیٰ نے شافی و تنزیہ الانبیاء میں صاحب
 مغنی کے بے پناہ سوال کے جواب میں فرمایا کہ اُمّ کلثومؓ بنت علیؓ و فاطمہؓ تو تھی
 مگر نکاح جبری ہوا۔ صاحب مغنی کا سوال تھا کہ اگر حضرت عمرؓ مسلمان نہ تھا حضرت

علیؑ نے اپنی لڑکی ان کو کیوں نکاح کر دی تھی؟ تو شریف مرتضیٰ نے یہ جواب دیا کہ جبری ہوا تھا۔ (رشافی صفحہ ۳۵۴ مطبوعہ ایران میں ہے۔)

فاما نکاحہ بذتہ عمرہ لم یکن الا بعد تواعد وتہدرو مراجعۃ
ومنازعۃ وکلام طویل معروف، اشفق معہ من شروق الحال وظہر
ما لا یزال یعغیہ وان العباسؑ لما رای الامر یقضی الی النوحۃ ووقوع
الفرقہ سال علیہ السلام ردا مرھا الیہ ففعل فز وجہا منہ وما یجری
ہذا المجبری معلوم انہ علی غیر اختیار۔

ترجمہ :- پس بہر حال حضرت علیؑ کا اپنی لڑکی (اُم کلثومؓ) کا نکاح حضرت عمرؓ سے کہ دینا بعد وعید و تہدید و جبرگڑا اور کلام طویل کے مشہور ہے ہوا تھا۔ اس کے ساتھ یہ خوف بھی تھا کہ حال بگڑ جائے گا۔ اور جو چیز پوشیدہ ہے وہ ظاہر ہو جائے گی اور تحقیق حضرت عباسؓ نے جب یہ کام دیکھا کہ وحشت و پھوٹ ڈالتا ہے تو حضرت علیؓ سے اُم کلثومؓ کے نکاح کی وکالت کا سوال کیا۔ پس حضرت علیؓ نے قبول کر لیا۔ پس عباسؓ نے اُم کلثومؓ کا نکاح حضرت عمرؓ سے کر دیا۔ اور جو کام اس نوبت کو جا پہنچے وہ ظاہر ہے کہ اقتیاری نہیں ہوتا۔

فائدہ :- اسی طرح کی روایت فروع کافی جلد ۲ صفحہ ۱۴۱ میں بھی موجود ہے جس کا جی چاہے وہاں دیکھئے۔

فائدہ :- اب علماء شیعہ سے سوال تو یہ ہے کہ کوئی غیر مسلم کا نہر کسی مسلمان پر جبر کر کے مسلمان کی لڑکی سے جبراً نکاح کرنا چاہے تو والدین کسی مصلحت فتنی کی وجہ سے اس کافر سے مسلمان لڑکی کا نکاح کر دیں تو جائز ہو گا یا حرام۔ اگر جائز ہے تو آیات قرآنی کا کیا جواب ہے جن میں خدا تعالیٰ کفار سے نکاح

حرام قرار دیتا ہے۔

۲۔ کیا وہ آیت کوئی شیعہ پیش کر سکتا ہے قرآن جس میں بحالت مجبوری مسلمان کا نکاح یا مسلمان عورت کا نکاح کسی کافر سے جائز ہونا ثابت ہو؟ یہ سوال نہ کرنا کہ یہود و نصاریٰ کی عورتوں سے مسلمانوں کا نکاح جائز ہے۔ اس واسطے کہ یہود و نصاریٰ کو مسلمان اپنی لڑکی نہیں دے سکتا اور یہ سوال بھی نہ کرنا کہ لوط علیہ السلام نے اپنی بیٹیوں کا نکاح کفار سے کرنا چاہا تھا اس واسطے کہ اول تو یہ ثابت نہیں کہ کفار سے فرمایا تھا بلکہ مفردات راغب میں صاف موجود ہے۔ کہ یہ خطاب ان امراء مسلمانوں سے تھا نہ کہ کفار سے۔

۳۔ کیا دنیا میں کوئی اور بھی مجبور تھا۔ جس نے اپنی لڑکی کا نکاح ایک کافر سے کر دیا ہو یا صرف مجبوری حضرت علی کو ہی پیش آئی تھی۔

۴۔ کیا کسی اور مسلمان نے بھی بعد لوط علیہ السلام کے اس آیت پر عمل کیا تھا پھر حضرت علیؑ کو ہی شیعہ نے عمل کرایا ہے۔

اب شق دوم :- اگر نکاح کفار سے حرام ہے تو فرمائیے کہ حضرت علیؑ نے یہ جرم عظیم کیونکر کیا؟ جب نکاح ناجائز ہوا تو فاروقؓ کی جو اولاد ام کلثوم بنت علیؑ سے ہوئی اس کا کیا حال ہوگا؟ معاذ اللہ! کیا کوئی شیعہ آج تیار ہے اس فعل پر جو حضرت علیؑ کے ذمہ لگاتا ہے؟ شیعہ تو سنی مرد کو اپنی بیٹیوں کو نکاح کر دینا قطعی حرام سمجھتے ہیں۔ معاذ اللہ اور من لایحفرہ الفیقہ میں ایک قانون بیان کیا گیا ہے۔ کہ سنی شیعہ کے نکاح کے متعلق باب النکاح میں لا ینبغی للرجل المسلم متکون یتزوج الناصبیۃ ولا ینزوج

اہنتہ، ناصبیا ولا یطرحہا عندہ۔

ترجمہ :- کسی مرد شیعہ مسلمان کے لائق نہیں کہ وہ سنی عورت سے نکاح کرے

اور بیٹی سنی کے پاس چھوڑے۔

اور استبصار جلد ۳ صفحہ ۹۹ میں ہے۔ امام صادقؑ سے روایت ہے جس کا کھڑا یہ ہے۔ قال لا یتزوج المؤمن الناصبة ولا یتزوج الناصب المؤمنہ۔

ترجمہ :- فرمایا امام نے ننیہ عورت سے شیعہ مرد نکاح نہ کرے۔ اور سنی مرد کو مومنہ شیعہ سے نکاح نہ کر دیوے۔

اسی طرح جابح عباسی میں موجود ہے۔ فارسی اور تحفۃ العوام جس پر آج مذہب شیعہ کی مدار ہے اس کے صفحہ ۳۲ پر سنی شیعہ کا نکاح حرام لکھا ہے۔

اب فرمائیے :- جب شیعہ کا نکاح سنی مرد سے حرام ہے تو حضرت علیؑ نے حضرت عمرؓ کو جو سنیوں کا رئیس اعظم تھا اپنی لڑکی کا نکاح کیسے کر دیا تھا۔؟ معلوم ہوئے کہ حضرت عمرؓ اور حضرت علیؑ دونوں پختہ سنی تھے۔ اور حضرت عمرؓ پورا کامل ایماندار تھا اور خلیفہ رسول برحق تھا۔ اسی وجہ سے حضرت علیؑ نے اپنی لڑکی کا نکاح کر دیا تھا۔ حضرت عمرؓ سے

سوال شیعہ :- جس کو شیعہ نے حصین سمجھا ہے وہ یہ ہے کہ ائمہ کلثومؑ زوجہ حضرت عمرؓ بعد اپنے صاحبزادے زید کے خلافت امیر معاویہؓ میں فوت ہوئیں۔ ایک ہی دن میں اور ان پر جنازہ امام حسنؑ نے پڑھا تھا اور ائمہ کلثومؑ بنت علیؑ کی وفات مشہور میں ہوئی اور اس کا نکاح ابتدا ہی سے عبداللہ بن جعفرؑ سے ہوا۔ اور انہیں کے پاس فوت ہوئیں۔

اب غور طلب بات یہ ہے کہ امام حسنؑ زمانہ خلافت امیر معاویہؓ میں فوت ہوئے اور معاویہؓ کے بعد ایک مدت تک بنت علیؑ کا زندہ رہنا اور زمانہ

عبدالملک بن مروان میں فوت ہونا ثابت ہے۔ جیسا قتل ابی مخنف، اسیتاب اور نورالابصار اور اصحابہ اور ایک روایت دارقطنی میں بھی موجود ہے تو کیا اُم کلثوم بنت علیؓ زوجہ حضرت عمرؓ زمانہ امیر معاویہؓ میں فوت ہو کر دوبارہ زندہ ہوئی تھی؟ اور پھر شہیدہ میں دوبارہ فوت ہوئی تھی۔

جب دلائل قاہرہ سے ثابت ہو چکا ہے
الجواب بعون الملک الوہاب کہ اُم کلثومؓ بنت علیؓ وفاطیہؓ کا نکاح حضرت عمرؓ سے ہوا تھا۔ اور اولادیں بھی ہوئیں۔ زید اور رقیہ۔ تو اب بالفرض محال سن وفات میں اختلاف پیدا ہو بھی جائے تو اصل نکاح کی نفی ہرگز نہ ثابت نہ ہوگی۔ اگر علماء شیعہ کو جرات تھی۔ اور ہے تو اپنے معتبرات کا تحقیقی جواب دیں۔ اور بعد کو موت کا نام لیں۔

دوم۔ ان مذکورہ کتب میں ہرگز نہ نہیں کہ جو اُم کلثومؓ شہیدہ میں فوت ہوئیں وہ زوجہ حضرت عمرؓ نہ تھی۔ بلکہ کوئی اور تھی۔ اور شیعہ کا مقصد تو اس وقت حل ہونا کہ جب اُم کلثومؓ بنت علیؓ کا زوجہ حضرت عمرؓ نہ ہونے پر دلائل پیش کر کے واضح کر دیتے۔ مگر یہ نہ ان کی کتب میں موجود ہے نہ شیعہ ثابت کر سکتے ہیں۔ باقی یہ کہ ابتداء سے ہی اُم کلثومؓ بنت علیؓ عبداللہ بن جعفرؓ کے نکاح میں آئی تھی اور اسی کے پاس فوت ہوئی۔ یہ ایسا سفید جھوٹ ہے جو زمین میں سما نہیں سکتا۔

شیعہ کے بعض علماء تو عبداللہ بن جعفرؓ سے اُم کلثومؓ کا نکاح کرتے ہیں اور بعض عون بن جعفرؓ سے اُم کلثومؓ کا نکاح کرتے ہیں۔ مگر اسی رسالہ کی دلیل ہفتم میں طراز کے حوالہ سے ثابت ہو چکا ہے کہ عون بن جعفرؓ کے نکاح میں آئی تھی بعد وفات حضرت عمرؓ کے۔ مولوی امیر الدین شیعہ کا یہ کہنا

کہ ابتداء سے عبداللہ بن جعفر کے نکاح میں تھیں۔ سفید جھوٹ ہوا۔ اور دارقطنی کی روایت کی بنا پر ہی صاحب الصابہ نے صاحب الاستیعاب وغیرہ نے نسخہ ام کلثوم کا مرنا لکھا ہے۔ مگر دارقطنی کی روایت جس شخص نے دیکھی ہے اس کو اس کے موضوع ہونے کا یقین ہو جائے گا۔ اور جب روایت ہی قابل اعتبار نہیں رہی تو استیعاب وغیرہ کے جواب کی ضرورت ہی پیش نہ آئی کہ دارقطنی سے ہی حوالہ ماخوذ تھا۔

اچھا بالفرض محال ام کلثوم بنت علیؓ کا نکاح ہمراہ حضرت عمرؓ اپنی عمر آنکھوں پر تسلیم کیا ہے۔ کیا وہ جاہل تھے یا کذاب مفتری تھے۔ جو اہل بیت پر بہتان تراشا ہے؟ خواہ مخواہ اہل بیت رسولؐ کی بے حرمتی و بے عزتی کی ہے؟ تو ان کو پیشوائی شیعہ سے فتویٰ کفر لگا کر معزول کیوں نہیں کرتے؟ اور ان کی کتابوں پر ایمان کس واسطے لائے ہیں۔ جیسا کافی الصانی شرح کافی۔ استبصار تہذیب الاحکام۔ مجالس المؤمنین۔ شافی۔ تنزیہ انبیاء بر طراز۔ ناسخ التواریخ ج۱۲ المغنود۔ تذکرۃ الائمة۔ مجلسی۔ مرآۃ العقول۔ معارف اور مسابک ان کتابوں میں نکاح ام کلثوم بنت علیؓ کو فاطمہؓ کا حضرت عمرؓ سے پڑھا گیا لکھا ہے۔ ان کا شیعہ کے پاس کیا جواب ہے؟ ان سے موت ام کلثوم کا جواب لینا۔ جو جواب وہ دیں گے وہی جواب شنی مذہب والوں کی طرف سے بھی سمجھ لینا سنیوں کا جواب

سہ ام کلثوم بنت علیؓ کا نکاح فاروقؓ سے ہونا ایک واقعہ اور درایت ہے اور درایت کے غایب میں روایت متروک ہو سکتی ہے۔ نہ درایت اور واقعہ عیسائیت کی تفسیر کنز العرفان کے ص ۲ مطبوعہ عراق قطعاً از رائیۃ بالریایۃ یعنی درایت کو نہ چھوڑا جائیگا۔ بلکہ روایت کے چونکہ درایت اور واقعہ قوی ہوتا ہے روایت لہذا جو روایات نکاح ام کلثومؓ مختلف ہونگی وہ ترک ہو سکتی ہیں نہ کہ نکاح ۱۲ منہ۔

آپ کو شاید پسند نہ آئے تو یہ کثر رافضی مذکورہ کتب کے مصنفین کا ٹھیک جواب ہوگا
 آپ کے لیے۔ اگر زوجہ عمر بنت علیؓ نہ تھی تو علیؓ نے عباسؓ کو وکالت کیسی
 سپرد کی۔ صاف جواب دیتے۔ میاں لڑکی ابو بکرؓ کی ہے۔ جاؤ ابو بکرؓ کے لڑکوں
 سے اجازت لو جو وارث ہیں۔ تو تو میں میں کی نوبت بھی نہ آتی جب حضرت علیؓ
 وارث نہ تھا۔ تو نابالغہ لڑکی کا نکاح سوائے اجازت ولی کے ہوتا ہی نہیں۔ تو
 یہ جرم بھی جناب امیرؓ نے کیا زنا ہوا اپنے سر پر لیا اور دلیل ہشتم میں لکھا جا چکا
 ہے بحوالہ طراز کے کہ عبداللہ بن جعفرؓ کے نکاح میں زینب بنت فاطمہؓ تھی نہ کہ ام کلثومؓ
 و دختر علیؓ؟

سوال شیعہ محمد بن جعفرؓ سے ہوا۔ یہی سنی علماء کا اعتقاد ہے حالانکہ حضرت
 عمرؓ کی وفات ۲۳ھ کو ہوئی اور محمد بن جعفرؓ ۷۱ھ میں جنگ ستر میں شہید
 ہو چکا تھا زمانہ فاروق میں کیا بعد وفات حضرت عمرؓ وہ محمد بن جعفرؓ دوبارہ
 زندہ ہوا تھا؟

الجواب محمد بن جعفرؓ کی موت کے متعلق آپ سپہر وزیر اعظم ایران مصنف
 طراز سے دریافت کریں جس نے بعد وفات حضرت عمرؓ ام کلثومؓ
 کا نکاح محمد بن جعفرؓ سے بنایا ہے۔ اسی رسالہ کی دلیل ہفتم میں موجود ہے۔
 :- مجالس المؤمنین میں مقولہ ملا باقر مجلسی کا موجود ہے۔

محمد بن جعفر الطیار بعد از فوت عمر بن الخطاب بشرف مصاہرت امیر المؤمنین
 مشرف گشتہ ام کلثومؓ را کہ از روئے اکراہ در حبالہ عمرؓ بود قریح نمود
 ترجمہ :- محمد بن جعفر نے بعد وفات حضرت عمرؓ امیر المؤمنین کی دامادی
 سے مشرف ہوئے اور ام کلثومؓ بنت علیؓ سے جو جبراً عمرؓ کے نکاح میں تھیں

نکاح کیا۔

فرمایئے :- استیعاب وغیرہ تاریخ خمیس نے کیا غلط لکھا ہے؟ اگر غلط ہے۔ اول بلا قریب مجلسی اور وزیر اعظم ونور الدین شوشتری کو کذاب جھوٹا مانیں۔ بعد تاریخ خمیس استیعاب کا نام لیں جس کی پوری عبارت یہ ہے جو مذکورہ کے متصل ہے۔

فلما قتل عمر بن الخطاب تزوجها محمد بن جعفر بن ابی طالب فمات عنها ثور بن زوجها عون بن جعفر بن ابی طالب فمات عنه
(معارف صفحہ ۷۰)

ترجمہ :- جب حضرت عمرؓ مارے گئے تو اُم کلثومؓ سے محمد بن جعفر بن ابی طالب نے نکاح کیا اور محمدؓ کے مرنے کے بعد عون بن جعفر بن ابی طالب نے نکاح کیا۔ پس انہی کے پاس فوت ہوئیں۔
سن لیا مولوی امیر الدین شیعہ کا جھوٹ عبد اللہ بن جعفرؓ کے پاس فوت ہوئیں۔

دوسرے :- کہ محمد بن جعفرؓ ۱۷ھ میں جنگ ستر میں فوت ہو چکا تھا۔ علما شیعہ اپنے مذہبی پیشوا کی کتب سے بھی نادانقت بن جاتے ہیں۔ سوال وہ کرتے ہیں جو ان کے اپنے مذہب پر آخر پڑتا ہے شیعہ نے اس بے پناہ سوال کا کہ ”حضرت عمرؓ مسلمان نہ تھا تو حضرت علیؓ نے اپنی لڑکی کی شادی حضرت عمرؓ سے کیوں کر دی؟“

تو آخری جواب یہ دیا۔ شریف مرتضیٰ نے شافعی کے صفحہ ۳۵ مطبوعہ ایران میں کہ جب کوئی غیر مسلم مسلمان پر حیر کرے تو اس وقت مسلم عورت کا نکاح کافر سے حلال ہو جاتا ہے۔

نفوذ باللہ من ذلك انه لا تتبع ان يبيح الشرع ان يناكح
بالاكثره من لا يجوز منا كحتہ، مع الاختيار لا سيما اذا كان
المنكح مظهر الاسلام التمسك بظاهر الشريعة ولا يمتنع
ايضا منا كحة الكفار :-

ترجمہ :- شریعت نے ان لوگوں سے حالت جبری میں نکاح جائز رکھا ہے
جن سے حالت اختیاری میں نکاح حرام و ناجائز تھا۔ خاص کر جب ناکح
یعنی نکاح کرنے والا مسلمان ہو۔ شریعت کا پابند ہو (جیسا عمرؓ) اور ظاہر
شریعت کا پابند بھی ہو (جیسا عمرؓ) خلاصہ یہ کہ کفار سے نکاح ناجائز نہیں۔
حضرت عمرؓ کے نکاح میں چار اُمّ کلثومؓ تھیں۔ کیا علم کہ
سوال شیعہ اُمّ کلثوم بنت علیؓ تھی یا کوئی اور۔

الجواب قطعی دلائل سے ثابت ہو چکا ہے تو پھر کوئی اور ہوگی کا کیا سوال؟
دوم :- چار ہوں یا دس ہوں، اُمّ کلثومؓ بنت علیؓ سے وہ واضح ہو جائے
گی اور متمیز ہو جائے گی ہماری کلام اُمّ کلثومؓ بنت علیؓ میں ہے نہ غیر
حضرت علیؓ نے بقوت اعجازی یعنی بطور کرامت ایک
سوال شیعہ عنیہ نسل جن سے اُمّ کلثومؓ کی شکل بنائی تھی اور اُمّ کلثومؓ
غائب کر لی تھی اور حضرت عمرؓ کا نکاح اس عنیہ سے ہوا جو شکل ام کلثومؓ
تھی۔ اُمّ کلثومؓ بنت علیؓ سے نہیں۔

۲۹:۱ پر ایک طویل کلام درج ہے جس کا خلاصہ یہ ہے کہ
انوار النعمانیہ حضرت عمرؓ نے حضرت عباسؓ کو ڈرایا دھمکایا کہ اگر علیؓ
اپنی لڑکی ام کلثومؓ مجھے نہ دیں گے تو میں تمہارا ناک میں دم کر دوں گا۔ اس پر

حضرت عباسؓ نے حضرت علیؓ سے صورت حال بیان کی اس کے بعد لکھتا ہے
 فلما رأى امير المؤمنين مشقة كلام الرجل على العباس وانه سيفعل
 معه ما قال ارسل الى جنيته من اهل النجران يهودية يقال
 لها حيفه بنت حروزيه فامرها فتمثلت في مثال ام كلثوم
 وحجبت الالبصار عن ام كلثوم وبعث بها الى الرجل فلم تغفل عنه
 حتى انه استراب بها يوم اقال ما في الارض سحر اهل بيت اسحر من بنى هاشم
 ثم اراد يظهر للناس فقتل واخذت الميراث وانصرفت الى نجران
 واظهر امير المؤمنين ام كلثوم فاقول وعلى هذا الحديث
 اقل فرج غصناه محمول على التقية او لاتقاء من عوام الشيعة
 كما لا يخفى -

اور ابطال کے صلہ پر مولوی امیر الدین نے بھی لکھا ہے کہ ام کلثومؓ
 کا نکاح فاروقؓ سے نہیں۔ البتہ حضرت علیؓ نے منیٰ کو ام کلثومؓ بنا کر فاروقؓ کے
 حوالے کر دیا اور دعویٰ کیا ہے کہ یہ روایت نفی نکاح پر دال ہے حالانکہ یہی روایت
 ثبوت نکاح پر دال ہے اور ثبوت نکاح کے علاوہ دھوکا بازی پر دال ہے۔

اس کو اس کا جواب یہ ہے کہ اگر حضرت علیؓ میں معجزانہ طاقت
 الجواب :- مافوق العادت تھی تو خلافت کو کیوں جانے دیا اور فدک کیوں
 چلا گیا؟ اس وقت اعجازی قوت حضرت عمرؓ پر کیوں نہ استعمال کی تھی؟ بچائے
 بنیہ کے حضرت عمرؓ کو جن بنا دیتے سانپ بنا دیتے، پتھر بنا دیتے تو
 نکاح کی نوبت اور توں توں، میں میں کی نوبت نہ آتی۔

تفسیر امام حسن عسکریؑ میں حضرت علیؓ کی قوت اعجازی کا بیان ان الفاظ
 میں کیا گیا ہے۔

ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا عَلِيُّ سَتَلُ اللَّهُ عَزَّوَجَلَّ بِمُحَمَّدٍ وَآلِهِ الطَّيِّبِينَ الَّذِينَ أَنْتَ سَيِّدُهُمْ بَعْدَ مُحَمَّدٍ أَنْ يَقْلِبَ لَكَ أَشْجَارَهَا وَجَلَّ شَاكِيَ السَّلَاحِ وَضُحُورَهَا أَسْوَدًا وَنَمُودًا وَافَاعِي فِدْعَا اللَّهِ عَلَى بَذَلِكَ فَأَمَاتَتْ تِلْكَ الْجِبَالُ وَالْهَضْبَاتُ وَقَرَّارُ الْأَرْضِ مِنَ الرِّجَالِ الشَّاكِيَ الْأَسْلِحَةَ الَّتِي لَا يَبْقَى بِالْوَاحِدِ مِنْهُمْ عَشْرَةٌ إِلَّا مِنْ النَّاسِ الْمَعْهُودِينَ وَمَنْ الْأَسْوَدُ وَالنَّمُورُ وَالْإِفَاعِي حَتَّى طَبَقَتْ تِلْكَ الْجِبَالُ وَالْأَرْضُونَ وَالْهَضْبَاتُ بِذَلِكَ وَكُلٌّ يَنَادِي يَا عَلِيُّ يَا وَصِيَّ رَسُولِ اللَّهِ نَحْنُ قَدْ سَخَرْنَا اللَّهُ لَكَ وَأَمَرْنَا بِأَجَابَتِكَ كُلَّمَا دَعَوْتَنَا إِلَى إِصْلَاحِ كُلِّ مَنْ سُلْطَنَاهُ عَلَيْهِ فَمَتَى شِئْتَ فَارْعَ لَنَا بِخَيْبِكَ وَبِمَاشِئْتَ فَأَمْرًا بِهٍ فَعَطِيبِكَ (تفسير حسن عسکری صفحہ ۴۲)

اب سوال یہ ہے کہ جنتی تو اُمّ کلثوم بن گئی اور اُمّ کلثوم کو چھپا دیا گیا تو کیا جنوں نے اپنی بیٹی کی تلاش نہ کی؟ اگر تلاش کی تو انہیں کیونکر مل سکی اور جب انہیں ملی تو کیا وہ صبر کر کے بیٹھ گئے۔

دوسری یہ ہو سکتی ہے کہ اُمّ کلثوم کو اتنی مدت تک چھپائے رکھنا بھلا کہاں ممکن تھا۔ اس لیے جنو کی تسلی کے لیے کہیں اُمّ کلثوم کو نہنی بنا کر جنوں کے پاس بھیج دیا ہو کہ وہ بھی مطمئن ہو جائیں اور عمرشے چھٹکا رامل جائے۔ مگر اس اعجازی قوت کے باوجود سوال یہ ہے کہ یہ دھوکا نہیں؟ کیا حضرت علیؑ کی ذات مبارک سے دھوکا بازی کی نسبت کرنا حضرت علیؑ کی توہین نہیں؟

پھر دوسری روایت میں جو ہے کہ قتل عمرشے کے بعد حضرت علیؑ اپنی بیٹی کو کھرے گئے تو کیا وہ جنتی کو کھرے گئے تھے؟ کیا جنوں اور انسانوں میں میراث

چلتی ہے؟ کیا حضرت علیؓ کو بیٹی بنا کر گھر لے گئے اور پھر جنوں کے پاس بھین دیا اور اُم کلثومؓ کو جنوں کے پاس سے لے آئے یعنی قریباً سات برس تک اپنی بیٹی اُم کلثومؓ کو جنوں کے پاس سے لے آئے یعنی قریباً سات برس تک اپنی بیٹی اُم کلثومؓ کو جنوں کے پاس رہنے دیا۔ اچھی انسان کا نکاح جلیہ سے حرام ہے خواہ کسی جیلے سے ہو مکتب فقہ کو اٹھا کر دیکھ لیں۔ کیا حضرت علیؓ اس حرام کے مرتکب ہوئے تھے۔ کیا جنوں کو اس حرکت ناجائز پر غیرت نہ آئی تھی۔ علماء شیعہ کے جتنے منہ اتنی باتیں شیعہ نے پانچ قلعے اس نکاح سے جو اُم کلثومؓ بنت علیؓ کا حضرت عمرؓ سے ہوا اپنے بچاؤ کے تلاش کئے تھے۔ پانچ اس واسطے کہ شیعہ بھی پانچ تہی ہیں۔

(۱) یہ کہ اُم کلثومؓ زوجہ فاروقؓ بنت علیؓ نہ تھی۔

(۲) یہ کہ نکاح جبراً ہوا۔ اُم کلثومؓ تو بنت علیؓ ہی تھی۔

(۳) یہ کہ اُم کلثومؓ بنت علیؓ ۳۵ء میں فوت ہوئی اور اُم کلثومؓ زوجہ عمرؓ یہ دودرا میر معاویہؓ فوت ہوئیں۔

(۴) یہ کہ بعد وفات حضرت عمرؓ سنی اُم کلثومؓ کا نکاح محمد بن جعفرؓ سے کرتے ہیں۔ حالانکہ محمد بن جعفرؓ ۳۵ء جنگ سیتہ میں فوت ہو چکے تھے۔

(۵) جلیہ تھی، نہ کہ اُم کلثومؓ بنت علیؓ۔

ان پانچ قلعوں کو اللہ یار ناں جو اولاد حیدر کر آ رہے۔ ایٹم بموں سے مسمار کر چکا ہے۔ بعون اللہ

میں حیران ہوں کہ سیکرٹ بنت حسینؓ کا نکاح حضرت مضبوط بن زبیرؓ سے ہوا تھا۔ اس پر کبھی کسی شیعہ نے اعتراض کیا۔ حق تھا شیعہ کو کہ کہتے وہ سیکرٹ بنت حسینؓ نہ تھی۔ مگر شیعہ کو عداوت تو اسلام سے ہے قرآن سے ہے حضرت

مصعبؓ کے انکار وغیرہ سے اسلام اور قرآن نہیں بگڑتا اور حضرت عمرؓ کو غیر مسلم کہنے سے اسلام خراب ہو جاتا ہے۔ اس وجہ سے اس کو بُرا کہتے ہیں۔ مگر شیعہ کی جوتی کو کیا غرض۔ رسول اکرم صلی اللہ علیہ وسلم کی توہین ہو تو ہو، حضرت علیؓ کی توہین ہو تو ہو آئمہ اہل بیت کی بے عزتی ہو تو ہو اور اولاد رسولؐ کی بے عزتی ہو تو ہو شیعہ کا کیا بگڑا۔

حضرات شیعہ آئیے میں آپ کو اس لاینحل سوال کا جواب بتاؤں مگر اتنی بات ضرور کروں گا کہ کل اسی جواب کے حربہ کو لے کر مولوی اسماعیل شیعہ وغیرہ ہم پر نہ حملہ آور ہو جائیں میں آپ کا استاد ہوں میں نے ہی جواب بتایا ہے۔ ذرا خیال کرنا سینے! اجماع اسرار امامت سے ایک مجید ہے جس کی سمجھ کسی کو نہیں آسکتی خواہ سنی ہو خواہ شیعہ۔ جب امام مہدی غار سے بار امامت کی گٹھڑی سر پہ اٹھا کر باہر تشریف لائیں گے اور ۳۱۳ رافضی دنیا میں موجود ہو جائیں گے۔ تو امام مہدی حضرت علیؓ کو اور حضرت عمرؓ کو اور ائمہ کلثومؓ کو زمانہ رجعت میں زندہ کرے گا اور حضرت علیؓ و حضرت عمرؓ و ائمہ کلثومؓ سے پوچھ کر بتائے گا کہ تم نے یہ نکاح کس طرح پڑھایا تھا اس وقت یہ عقیدہ لانیحل حل ہو جائیگا۔ آج کل کے رافضی غریب نہ آئمہ کے نزدیک مومن ہیں نہ ان کو اس کی سمجھ آسکتی ہے۔ اصل سمجھ اس کی زمانہ رجعت میں آنے کی اور حضرت عمرؓ کو زندہ کر کے آگ کی معاذ اللہ سزا دے گا حق الیقین مجلسی اور شریف مرتضیٰ نے خوب ہی جواب دے کر خلاصی کی شافی صفحہ ۳۵۴ و انسما الرجوع فیما یحل ویسرم من و

ذلک الی الشریعة و فعل امیر المؤمنین اقوی حجة من احکام الشریعة۔

نکاح کی علت حرمت کا رجوع شریعت کی طرف ہے اور امیر علیہ السلام کا فعل احکام شرعی سے زیادہ قوت رکھتا ہے۔

فائدہ :- سن یا شریف کے شرافت بھرے الفاظ کو یہ لوگ زبانی اسلام کا دعویٰ کرتے ہیں حقیقتاً اسلامی احکام کی ان کے دل میں کوئی قدر نہیں دیکھا قرآن کلام خدا کے احکام، احکام رسولؐ سے بھی فعل علی کو اقویٰ فرمایا معاذ اللہ یعنی فعل امام سے قرآن حدیث منسوخ ہو گیا ہوگا آئیے حضرات شیعہ! ایک نفیس سے نفیس جواب اور بھی بتائے جاؤں۔ (اصول کافی ص ۲۷۸ مطبوعہ نولکشور)

عن محمد بن سنان قال كنت عند ابي جعفر الثالثي فاجريت اختلاف الشيعة فقال يا محمد ان الله تبارك وتعالى لعيزل متفراً بوحدانيته ثم خلق محمداً وعلياً وفاطمة فمكثوا الف دهر ثم خلق جميع الانبياء فاشهدهم خلقها وفوض امرها اليهم فھو يحلون ما يشاء ولن ويحرمون ما يمشاءون۔

ترجمہ :- محمد بن سنان کہتا ہے میں امام تقی کے پاس بیٹھا تھا کہ میں نے اختلاف شیعہ کا قصہ شروع کیا تو امام نے فرمایا۔ اے محمد! خدا اپنی توحید میں یکاوت تھا۔ پھر محمد رسول اللہ علیؑ وفاطمہؑ کو پیدا کیا۔ پس وہ ٹھہرے کئی زمانے پھر پیدا کیا مخلوق کو پس گواہ بنایا ان کو مخلوق کی پیدائش پر اور مخلوق کے تمام امور ان کی طرف سونپ دیئے۔ پس وہ جس کو یعنی جس (حرام) کو چاہیں حلال کرتے ہیں اور جس (حلال) کو چاہیں حرام کر دیتے ہیں۔

فائدہ :- شریف مرتضیٰ نے اسی روایت کو دیکھا تھا۔ اس واسطے فرمایا کہ فعل علیؑ احکام شرعی سے اقویٰ ہے۔

وہ جواب جو میں بتانا چاہتا ہوں یہ ہے کہ شیعہ مولوی، اللہ یار خان کے جواب میں صاف کہہ دیں کہ میاں ام کلثومؑ بنت علیؑ کا نکاح حضرت عمرؓ سے حرام تو تھا۔ مگر امام کو حرام کو حلال کرنے کا اختیار تھا۔ حضرت عمرؓ سے حلال کر

دیا تھا۔ مگر اس کا اللہ یار صاحب یہ جواب دیں گے، کہ اس وقت حضرت
 عمرؓ کو بھی مومن کامل بنالیا ہوگا۔ جب نکاح حضرت عمرؓ سے حلال بنائے
 کی کوشش کی تھی۔

اللہ یار خان

ضلع چکوال بمقام منارہ

